

Conversion of W.C. & Daily Wages Establishment  
in to Temporary Establishment  
Superintending Engineer , CADA, Nashik  
Shri. Bhausaheb Nivrutti Bhosale, Mazoor

कार्यव्ययी व रोजंदारी आस्थापनेवरील पदांचे  
अस्थायी आस्थापनेवरील पदांमध्ये रूपांतरण  
अधीक्षक अभियंता व प्रशासक, लाभक्षेत्र  
विकास प्राधिकरण, नाशिक.  
श्री.भाऊसाहेब निवृत्ती भोसले, मजूर

महाराष्ट्र शासन  
जलसंपदा विभाग,  
शासन निर्णय क्र. एसयुटी-२००४/(२०८/२००४)/ आ(कामगार),  
मंत्रालय, मुंबई-४०००३२.  
दिनांक : ५ मार्च, २०११.

- पहावे : १) अधीक्षक अभियंता व प्रशासक, लाभक्षेत्र विकास प्राधिकरण, नाशिक.  
यांचे पत्र क्र-लाक्षेविप्रा/भूसं/न्याप्र/१०४८३, दिनांक-२७/१२/२०१०.  
२) शासन निर्णय, सार्वजनिक बांधकाम विभाग, क्र. रूअआ- १५९६/२२८/  
सेवा -५, दिनांक -२४.०४.२००१.

**प्रस्तावना-** अधीक्षक अभियंता व प्रशासक, लाभक्षेत्र विकास प्राधिकरण, नाशिक कार्यालय अंतर्गत श्री. भाऊसाहेब निवृत्ती भोसले हे दिनांक १५.१०.८४. ते दिनांक १. ४. ८७ या कालावधीत कामाच्या उपलब्धतेनुसार रोजंदारी आस्थापनेवर मजूर पदावर कार्यरत होते. दिनांक २०.९.१९८७ पासून काम उपलब्ध नसल्यामुळे श्री. भोसले यांची सेवा आपोआप संपुष्टात आली. त्यानंतर श्री. भोसले यांनी मा. कामगार न्यायालय, अहमदनगर येथे मागील फरकासह पुर्ववत कामावर घेण्यासाठी तक्रार क्रमांक- आयडीए ८५/९२ दाखल केली. सदर याचिकेवर दिनांक २९/११/९४ रोजी निर्णय होवून श्री. भोसले यांना सेवा सातत्यासह रोजंदारी आस्थापनेवर मजूर पदावर कामावर सामावून घ्यावे, तसेच शेवटच्या पगाराप्रमाणे दिनांक १.९. १९९२ पासून मागील फरक देण्यात यावा असे आदेश कामगार न्यायालयाने दिले. मा. कामगार न्यायालयाच्या निर्णयाविरुद्ध शासनाच्या वतीने क्षेत्रिय कार्यालयाने मा.मुंबई उच्च न्यायालय, खंडपीठ औरंगाबाद, येथे रिट पिटीशन क्रमांक १०८८/९५ दाखल केले. दरम्यान उपरोक्त रिट पिटीशनच्या अंतिम निर्णयाच्या आधीन राहून श्री. भोसले यांना दिनांक २०/६/ १९९५ पासून कामावर पुनःस्थापित करण्यात आले.

मा. उच्च न्यायालय, खंडपीठ औरंगाबाद येथे दाखल केलेल्या रिट पिटीशन क्रमांक १०८८/९५ मध्ये दिनांक १५.४.२००४ रोजी अंतिम निर्णयान्वये मा. उच्च न्यायालयाने मा. कामगार न्यायालयाचा निर्णय कायम ठेवण्याबाबत निर्णय दिला. दरम्यान श्री. भोसले यांनी त्यांना सेवेत कायम करण्याबाबत मा. औद्योगिक न्यायालय, अहमदनगर येथे तक्रार युएलपी १४५/९६ दाखल केली होती. तथापि मा. न्यायालयाने दिनांक ४/७/२००१ रोजी सदर दावा रद्द केला. मा. उच्च न्यायालय, खंडपीठ औरंगाबाद यांच्या दिनांक १५/४/२००४ च्या निर्णया विरुद्ध वरिष्ठ न्यायालयात अपील करण्याबाबत सरकारी वकीलांचे अभिप्राय घेतले असता त्यांनी मा. सर्वोच्च न्यायालय, नवी दिल्ली, येथे एसएलपी दाखल करण्यात येवू नये, असे अभिप्राय दिले. तथापि त्यानंतर सह सचिव, विधी व न्याय विभाग, औरंगाबाद यांनी दिनांक १९/७/२००६ च्या पत्रान्वये दिलेल्या अभिप्रायानुसार शासनाच्या वतीने मा. सर्वोच्च न्यायालय,

नवी दिल्ली येथे दाखल केलेल्या अपीलाचा निकाल दिनांक ३०/१०/ २००६ रोजी होवून शासनाचे अपील उशीराने दाखल झालेले असल्याने ते रद्दबादल ठरविण्यात आले आहे.

मा. सर्वोच्च न्यायालयापर्यंत श्री. भोसले यांचे बाजूने निकाल लागून देखील त्यांना रुपांतरीत अस्थायी आस्थापनेवर न घेतल्यामुळे व त्यांना कालेलकर कराराचे फायदे न दिल्यामुळे त्यांनी पुन्हा औद्योगिक न्यायालय, अहमदनगर येथे तक्रार क्रमांक युएलपी ९७/२००८ दाखल केली. त्यामध्ये निर्णय देताना न्यायालयाने त्यांना वर्षानुवर्षे तात्पुरता कामगार म्हणून सेवेत ठेवून कायम कामगारांच्या फायद्यापासून वंचित ठेवले असून अधिकाराचा दुरुपयोग केला व अनुचित कामगार प्रथांचा अवलंब केल्याचे नमूद केले. सदर प्रकरणी अंतरिम अर्जावरील निशाणी २ चा निकाल १०/१२/२००९ रोजी होऊन अर्ज अंशतः मंजूर करण्यात आला व मागील थकबाकी देण्याचे आदेश झाले. त्यानुसार शासनाच्या जलसंपदा विभागाचे पत्र क्रमांक एसयुटी २००४/३०१०/ (२०८/२००४) आ (कामगार) , दिनांक ५/५/२०१० नुसार थकबाकी रुपये-३२५३९/- मंजूर करण्यात आली व वडाळा पाटबंधारे उपविभाग, श्रीरामपूर उपविभागाने सदर रक्कम डिमांड ड्राफ्ट क्रमांक २२०७९३ दिनांक २८/५/२०१० नुसार औद्योगिक न्यायालय, अहमदनगर येथे जमा केली.

शासनाकडून सेवा सातत्य मिळत नसल्यामुळे श्री. भोसले यांनी मा. उच्च न्यायालय, खंडपीठ औरंगाबाद येथे याचिका क्रमांक १६१७/२०१०, दिनांक २०/१०/२०१० रोजी दाखल केली. सदर याचिकेचा दिनांक १६/०२/२०१० रोजी निकाल झाला असून त्यानुसार न्यायालयाने दिनांक २०/१०/२०१० पासून ३ महिन्यात श्री. भाऊसाहेब निवृत्ती भोसले यांच्या प्रस्तावास मान्यता देण्याबाबत निर्णय दिला आहे. त्यानुसार क्षेत्रिय कार्यालयाने श्री. भोसले यांना रुपांतरीत अस्थायी आस्थापनेवर घेणेबाबतचा प्रस्ताव शासनाकडे सादर केलेला आहे. श्री. भोसले यांची मजूर पदावर प्रथम नियुक्ती दिनांक १५.१०. ८४ रोजीपासून असल्यामुळे त्यांना दिनांक १५.१०.८४ पासून पाच वर्षांनंतर म्हणजेच दिनांक १५.१०.१९८९ पासून रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता.आता यासंदर्भात पुढीलप्रमाणे निर्णय घेण्यात येत आहे.

### शासन निर्णय :-

अधिक्षक अभियंता व प्रशासक, लाभक्षेत्र विकास प्राधिकरण, नाशिक कार्यालय अंतर्गत श्री. भाऊसाहेब निवृत्ती भोसले यांना त्यांच्या नावांसमोर दर्शविल्याप्रमाणे त्यांनी धारण केलेले तत्सम पद अस्थायी आस्थापनेवर रुपांतरीत करण्यात येत आहे.

अ.क	कर्मचा-याचे नांव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर ज्या दिनांकास आणावयाचे आहे तो दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	श्री. भाऊसाहेब निवृत्ती भोसले	रोजंदारी	मजूर १५.१०.१९८४	१५.१०.१९८९	मजूर	रु. ७५०-९४० (जूनी)  रु. २५५०-३२०० (५ वा वेतन आयोग )

२. श्री. भाऊसाहेब निवृत्ती भोसले यांना त्यांनी धारण केलेल्या पदावर रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत धारण केलेल्या पदाकरीता सेवाप्रवेश नियमानुसार वा अन्य प्रकारे विहित करण्यात आलेली किमान / कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे

ब) नेमणूक सेवायोजन कार्यालयाच्या शिफारशीव्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

३. अधीक्षक अभियंता व प्रशासक, लाभक्षेत्र विकास प्राधिकरण, नाशिक यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-यांच्या निदर्शनास आणावेत. तपशीलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे, तो दिनांक, त्यामध्ये कोणतीही चूक अथवा त्रुटी आढळून आल्यास क्षेत्रिय अधिका-याने अशी बाब तात्काळ शासनाच्या निदर्शनास आणावी. क्षेत्रिय अधिका-याने सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तिशः निदर्शनास आणून शासनाने निर्गमित केलेल्या आदेशाच्या बाबतीत संबंधित कर्मचा-याची (नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर आणण्याचा दिनांकात दुरुस्ती इत्यादी बाबी) कोणतीही तक्रार नसल्यास त्यांच्याकडून तशा आशयाचे प्रपत्र "ब"मधील दिलेल्या नमुन्यात हमीपत्र (Undertaking) घेऊन ते त्या कर्मचा-यांच्या सेवापटात / सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाला सादर केला जाईल, याबाबत संबंधित अधीक्षक अभियंत्यांनी सतर्क रहावे. या आदेशामध्ये काही तफावत / त्रुटी असल्याची संबंधित कर्मचा-याची तक्रार असल्यास अशी तक्रार त्यांच्याकडून लेखी स्वरूपात घेण्यात यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनास सादर केला जाईल याची दक्षता घ्यावी. दुरुस्ती प्रस्ताव पाठविताना संबंधित कर्मचा-यांच्या नेमणूकांच्या आदेशांच्या प्रती, नाममात्र हजेरीपटाच्या प्रती आणि सेवापट पाठविण्याची दक्षता घ्यावी.

४. या निर्णयाप्रमाणे श्री. भाऊसाहेब निवृत्ती भोसले यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी व त्यानुसार त्यांना देय असलेली थकबाकी रोखीने व धनादेशाद्वारे अदा करण्यात यावी.

५. या आदेशान्वये रुपांतरीत करण्यात आलेल्या कर्मचा-यांच्या वेतनापोटी होणारा खर्च सन २०११ ते २०१२ या आर्थिक वर्षात संबंधित लेखाशीर्षाखालील मंजूर अनुदानातून भागविण्यात यावा.

६. हे आदेश शासन निर्णय, सार्वजनिक बांधकाम विभाग, क्र. रूअआ-१५९६/२२८/सेवा -५, दिनांक २४.०४.२००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहे.

७. हा शासन निर्णय [www.maharashtra.gov.in](http://www.maharashtra.gov.in) ह्या संकेत स्थळावर २०११०३०५१८२३५६००१ ह्या संकेत क्रमांकावर प्रसिध्द करण्यात आला आहे.

महाराष्ट्राचे राज्यपाल यांचे आदेशानुसार व नांवाने.



( अ.अ.कोदे )

शासनाचे उप सचिव

प्रत सहपत्रासहित अग्रेषित :

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर  
महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर  
जिल्हा कोषागार अधिकारी, नाशिक  
वित्त विभाग, (व्यय-१२), मंत्रालय, मुंबई-४०००३२  
अधिक्षक अभियंता व प्रशासक, लाभक्षेत्र विकास प्राधिकरण, नाशिक  
कार्यकारी अभियंता, अहमदनगर पाटबंधारे विभाग, अहमदनगर.  
निवडनस्ती / आस्थापना (कामगार ) संग्रहार्थ